

માર્ગ અને મકાન વિભાગ હસ્તક નવી વર્તુળ/વિભાગીય/પેટા વિભાગીય કચેરીઓ માટે વિવિધ સંવર્ગની કુલ-૯૪૭ નવી જગ્યાઓ નવી બાબત તરીકે વર્ષ ૨૦૨૫-૨૬ માટે ઉભી કરવા બાબત.

ગુજરાત સરકાર,  
માર્ગ અને મકાન વિભાગ,

**ઠરાવ ક્રમાંક : RBD/EST/e-file/16/2024/7011/Section G**

૧૪/૧, સરદાર ભવન,  
સચિવાલય, ગાંધીનગર,

**પ્રસ્તાવના :-**

માર્ગ અને મકાન વિભાગ હસ્તકના રસ્તા,મકાનો અને પુલોના બાંધકામ ગુણવત્તાયુક્ત રીતે થાય અને ભવિષ્યમાં તેમજ હયાત સ્ટ્રક્ચરોનું નિયમિત રીતે મરામત અને જાળવણી કરવામાં આવે અને પ્રવર્તમાન વ્યવસ્થા (sub division/ division કચેરી) વધુ સુદૃઢ થાય તે માટે વિભાગ હસ્તક વિવિધ સંવર્ગની નવી જગ્યાઓ નવી બાબત તરીકે વર્ષ ૨૦૨૫-૨૦૨૬ માટે ઉભી કરવા અંગેની બાબત સરકારશ્રીની વિચારણા હેઠળ હતી.

**ઠરાવ :-**

પુખ્ત વિચારણાને અંતે માર્ગ અને મકાન વિભાગ હસ્તકની નવી વર્તુળ/વિભાગીય/પેટા વિભાગીય કચેરીઓ માટે વિવિધ સંવર્ગની નીચે મુજબની કુલ -૯૪૭ નવી જગ્યાઓ વર્ષ ૨૦૨૫-૨૬ માટે નીચેની શરતોને આધિન ઉભી કરવાનું આથી ઠરાવવામાં આવે છે.

ક્રમ	સંવર્ગનું નામ	જગ્યાની સંખ્યા
૧	અધીક્ષક ઇજનેર (સિવિલ), વર્ગ-૧	૦૬
૨	કાર્યપાલક ઇજનેર (સિવિલ), વર્ગ-૧	૩૦
૩	નાયબ કાર્યપાલક ઇજનેર (સિવિલ),વર્ગ-૨	૭૮
૪	મદદનીશ ઇજનેર (સિવિલ), વર્ગ-૨	૩૦૦
૫	વર્ક આસીસ્ટન્ટ, વર્ગ-૩	૩૦૦
૬	વિભાગીય હિસાબનીશ, વર્ગ-૨	૧૨
૭	કચેરી અધીક્ષક, વર્ગ-૩	૦૪
૮	મદદનીશ અધીક્ષક, વર્ગ-૩	૨૫
૯	સિનીયર કલાર્ક, વર્ગ-૩	૪૫
૧૦	જુનિયર કલાર્ક, વર્ગ-૩	૮૫
૧૧	મુખ્ય નકશાગાર, વર્ગ-૩	૦૨
૧૨	નકશાગાર, વર્ગ-૩	૧૦
૧૩	ટ્રેસર, વર્ગ-૩	૪૦
	<b>કુલ</b>	<b>૯૪૭</b>



**A. નવી જગ્યા ઊભી કરવા અંગેની શરતો/ભરતી અંગેની સામાન્ય શરતો**

1. આ જગ્યાઓ ઉપરની ભરતી સરકારશ્રીના જે તે જગ્યાના પ્રવર્તમાન ભરતી નિયમો અને નિયત ભરતી પદ્ધતિને અનુસરીને કરવાની રહેશે.
2. સીધી ભરતીના ફાળાની જગ્યાઓ વહીવટી મંજૂરી મળ્યેથી છ માસમાં સીધી ભરતીથી ભરવા અંગે સા.વ.વિ./નાણા વિભાગ મારફત સ્થાયી સમિતિની મંજૂરી મેળવી ભરતી પ્રક્રિયા હાથ ધરવાની રહેશે.
3. આ જગ્યાઓ ભરતી વખતે અનામતનું ધોરણ નિયમોનુસાર જળવાય તે સંબંધિત કચેરીએ જોવાનું રહેશે. આ જગ્યાઓ ભરતી વખતે બેકલોગની જગ્યા હોય તો તેને અગ્રીમતા આપવાની રહેશે.
4. આ જગ્યાઓ પર નિમણૂક પારદર્શક પસંદગી પ્રક્રિયા હાથ ધરીને કરવાની રહેશે.
5. કોમ્પ્યુટરની જાણકારી માટે પ્રવર્તમાન ભરતી નિયમોનુસાર ઉમેદવાર નિયત થયેલ કોમ્પ્યુટર કૌશલ્યની પરીક્ષા પાસ કરેલ/લાયકાત ધરાવતા હોવા જોઈએ.
6. રાજ્ય સરકાર દ્વારા વખતોવખત નિયત કરવામાં આવેલ ભાષાકીય-ખાતાકીય પરીક્ષાઓ નિયત તકમાં પાસ કરવાની રહેશે.

**B. જગ્યાઓ ની મુદત અને સેવાઓ અંગે -**

1. આ નવી મંજૂર કરેલ જગ્યાઓ જે-તે નાણાકીય વર્ષના અંત સુધી ચાલુ રાખવાની મંજૂરી આપવામાં આવે છે. ત્યારબાદ જગ્યાઓ વખતોવખત ચાલુ રાખવાની થાય તો સંબંધિત કચેરીએ જગ્યાઓ લંબાવવાની દરખાસ્ત મુદ્દત પૂરી થતા પહેલાંના એક માસ અગાઉ નાણાકીય સલાહકારશ્રીને રજૂ કરી જગ્યા વધુ સમય ચાલુ રાખવાની મંજૂરી મેળવી લેવાની રહેશે.
2. સીધી ભરતી/બઢતીના ફાળાની નવી ઊભી થયેલ જગ્યાઓની સેવાઓ કરાર આધારિત/આઉટ સોર્સથી લેવાની જરૂરિયાતના સંજોગોમાં અચૂક નાણા વિભાગ(કરકસર પ્રભાગ)ની પૂર્વ મંજૂરી મેળવી લેવાની રહેશે.

**C. પગાર અને નવી વર્ધીત પેન્શન યોજના -**

1. જે તે જગ્યાઓના પગાર-ધોરણો આર.ઓ.પી.-૨૦૧૬ પ્રમાણે છે કે કેમ તે ખાતરી કરી લેવાની જવાબદારી સંબંધિત કચેરીની રહેશે.
2. વર્ગ-૩ ની જગ્યાઓ ભરતી નિયમોની જોગવાઈ મુજબ જો બઢતીના ફાળે આવતી હોય તો તે પ્રમાણે અને જો સીધી ભરતીના ફાળે આવતી હોય તો નાણાં વિભાગના તા. ૧૬/૦૨/૨૦૦૬ થી અમલી બનેલ ફીક્સ પગારની નીતિ અને નાણા વિભાગના તા. ૨૮/૦૩/૨૦૧૬ ના ઠરાવથી નિયત થયેલ બોલીઓ અને શરતો અનુસાર અને તેમાં વખતોવખત થયેલ સુધારાઓની જોગવાઈઓ પ્રમાણે ભરવાની રહેશે.
3. સીધી ભરતીથી નિમણૂક પામનાર ઉમેદવારને નિયમિત નિમણૂક મળ્યા બાદ નાણાંવિભાગના તા. ૧૮/૩/૨૦૦૫ ના ઠરાવ ક્રમાંક:નપન/૨૦૦૩/જીઓઆઈ/૧૦ (પા.ફા.) ની જોગવાઈ પ્રમાણે રાજ્ય સરકાર દ્વારા તા. ૧/૪/૨૦૦૫ થી દાખલ કરવામાં આવેલ નવી વર્ધીત પેન્શન યોજના હેઠળ આવરી લેવાના રહેશે.

આ જગ્યાઓ માટે વર્ષ ૨૦૨૫-૨૬ના અંદાજપત્રમાં માંગણી નંબર-૦૮૪, મુખ્ય સદર: ૨૦૫૯ (PW)-૮૦-૦૦૧-(૦૨) તરીકે વાર્ષિક અંદાજિત ખર્ચ- રૂ ૬૪.૬૯ કરોડની જોગવાઈ કરવામાં આવે છે.

આ હુકમો વિભાગની સરખા ક્રમાંકની ફાઈલ ઉપર નાણાં સલાહકારશ્રી મારફતે સક્ષમ કક્ષાની તા.૧૭/૦૩/૨૦૨૫ થી મળેલ મંજૂરી અન્વયે બહાર પાડવામાં આવે છે.

ગુજરાતના રાજ્યપાલશ્રીના હુકમથી અને તેમના નામે,

(ડી.પી.વસૈયા)

ઉપસચિવ (મ.)

માર્ગ અને મકાન વિભાગ.



**નકલ રવાના :-**

- (૧) અગ્ર સચિવશ્રીના અંગત મદદનીશશ્રી, નાણાં વિભાગ, સચિવાલય, ગાંધીનગર.
- (૨) સચિવશ્રી (ખર્ચ)ના અંગત મદદનીશશ્રી, નાણાં વિભાગ, સચિવાલય, ગાંધીનગર.
- (૩) સચિવશ્રી (મા.મ.)ના અંગત મદદનીશશ્રી, મા.મ.વિભાગ, સચિવાલય, ગાંધીનગર.
- (૪) ખાસ સચિવશ્રી (મા.મ.)ના અંગત મદદનીશશ્રી, મા.મ.વિભાગ, સચિવાલય, ગાંધીનગર.
- (૫) સર્વે મુખ્ય ઇજનેરશ્રી, મા.મ.વિભાગ, સચિવાલય, ગાંધીનગર.
- (૬) સર્વે સંયુક્ત/નાયબસચિવશ્રી, મા.મ.વિભાગ, સચિવાલય, ગાંધીનગર.
- (૭) સર્વે ઉપસચિવશ્રી, મા.મ.વિભાગ,સચિવાલય, ગાંધીનગર.
- (૮) સર્વે અધીક્ષક ઇજનેરશ્રી માર્ગ અને મકાન વર્તુળ (તમામ)
- (૯) એકાઉન્ટન્ટ જનરલશ્રી, ગુજરાત રાજ્ય અમદાવાદ/રાજકોટ.
- (૧૦) નાણા સલાહકારશ્રી, માર્ગ અને મકાન વિભાગ, સચિવાલય,ગાંધીનગર.
- (૧૧) જિલ્લા તિજોરી અધિકારીશ્રી, ગાંધીનગર .
- (૧૨) સર્વે સેક્શન અધિકારીશ્રી, મા.મ.વિભાગ, સચિવાલય, ગાંધીનગર.
- (૧૩) સેક્શન અધિકારીશ્રી, HRMS સેલ, સા.વ.વિ., બ્લોક નં.૧/૮, સચિવાલય, ગાંધીનગર.
- (૧૪) સીસ્ટમ મેનેજરશ્રી, માર્ગ અને મકાન વિભાગ, સચિવાલય,ગાંધીનગર.
- (૧૫) સિલેક્ટ ફાઈલ-૨૦૨૫.

